



په ورمونټ حکومت کې څوک څه کار کوي؟ دا لارښود د ورمونټ اوسېدونکو لپاره دی چې رایې ورکولو ته چمتووالی نیسي.

په ورمونټ کې شپږ ټاکل شوي افسران دي چې ټول ایالت ته خدمت کوي، ترڅنگ یې 180 دولتي قانون جوړونکي دي چې د کوچنیو ولسوالیو استازولي کوي. دا پوستونه هر دوه کاله په نومبر کې د عمومي ټاکنو له لارې ډکېږي. د ایالت درې لوی گوندونه خپل نوماندان د اګست په لومړنیو ټاکنو کې ټاکي.

د دې کال عمومي ټاکنې د نومبر په 5، 2024 دي. لومړنۍ ټاکنې د اګست په 13 مه دي.

لکه څنګه چې رایه ورکونکي چمتووالی نیسي چې د راتلونکو دوو کلونو لپاره ټاکل شوي پوستونه ډک کړي، VTDigger د هر یو اساسي دندې لندیز کړې دي.

ایالتي قانون جوړونکي

د ورمونټ د مجلس او سنا غړي د دولتي قوانینو وړاندیز، بحث او تصویب کوي. دوی د کلنۍ دولتي بودیجې لیکلو کې مهم رول لوبوي، دا ټاکي چې ورمونټ څنګه خپلې سرچینې لګوي، او همدارنګه د مالیاتو پالیسۍ ټاکي. مقننه اداره د والي لخوا د ټاکل شویو اشخاصو لکه قاضیانو تصدیق کوي او د اجرایه څانګې نظارت کوي. که څه هم دواړه خونې ورته واکونه لري، د ورمونټ سنا 30 غړي لري او په لویه کچه د ولسوالۍ کرښو په اوږدو کې ټاکل کیږي، په داسې حال کې چې مجلس 150 غړي لري چې معمولاً د څو ښارګوټو یا د ښار د یوې برخې استازیتوب کوي.

والي

د ورمونټ والي د ایالت اجرایه څانګه رهبري کوي. د دغه دفتر اداره کوونکي هغه کسان ټاکي چې ادارې او ریاستونه رهبري کوي چې ټول دولتي خدمتونه وړاندې کوي، او همدارنګه دولتي قاضیان ټاکي. والي هر کال مقننه ادارې ته دولتي بودیجه وړاندیز کوي او کولی شي د مقننه ادارې له خوا تصویب شوي بلونه له ځینو استثنایو سره ویتو کړي. دا کس دولتي قوانین عملي او دولتي بودیجه پلې کوي. والي د ورمونټ ملي ګارډ نظارت کوي او کولی شي د اضطراري حالت په وخت کې اضافي واکونه پر غاړه واخلي.

مرستیال والي يا نایب الحکومه

د ورمونټ مرستیال والي په لویه کچه یو تشریفاتي رول لري. د دغه دفتر اداره کوونکی د ورمونټ سنا د مشر افسر په توګه خدمت کوي، او یوازې د مساویتوب په صورت کې رایه ورکوي. کله چې والي له ایالت څخه بهر وي یا غیر فعال وي، مرستیال والي د والي دندې په غاړه اخلي. په غیر رسمي ډول، د دغه رول لرونکو دا رول د وکالت لپاره د یوه پلیټ فارم په توګه کارولی او دا چې د ورمونټ له خلکو سره د دولت د مهمو مسایلو په عامه بحثونو کې برخه واخلي.

لوی څارنوال

د ورمونټ لوی څارنوال د یوه دفتر مشري کوي چې، د کاونټی کچې دولتي څارنوالانو په څېر، کولی شي په ټولو مدني او جنایي حقوقي چارو کې د ایالت استازیتوب وکړي. لوی څارنوال معمولاً په دولتي او فدرالي محکمه کې پر ډیرو مهمو قضیو تمرکز کوي — او له نورو ایالتونو سره په ملي قضیو کې برخه اخلي. د دغه دفتر وکیلان د دولتي چارواکو، ریاستونو او ادارو ته په قانوني مسایلو کې مشوره ورکوي. دوی په محکمه کې د قانون جوړونې اعمالو او اداري قواعدو دفاع کوي. دفتر د مدني حقونو، خبریه پیسو راټولولو او مصرف کوونکي محافظت په اړه دولتي قوانین پلي کوي، او همدارنګه د جنایي عدالت په ځانګړو برخو لکه د وسلو مقررات، کمپیوټري جنایاتو او د فدرالي میډیکید پروګرام په وړاندې د روغتیا پاملرنې چمتو کونکو له خوا درغلی کې هم دا قوانین پلي کوي.

خزانۀ دار

د ورمونټ دولتي خزانۀ دار د یوه دفتر مشري کوي چې د ټولو دولتي فعالیتونو لپاره د بانک په توګه خدمت کوي. خزانۀ دار د ایالت د نغدو حسابونو مدیریت کوي، لکه د چکونو پروسس او د پلورونکو تادیاتو او معاشونو سره مطابقت کول. دا دفتر همدارنګه د دولتي احتیاطي فنډونو پانګوونې او د ټولو دولتي بانډونو د صادرولو دنده لري. دا د ایالت د دریو لویو کارکوونکو د تقاعد پروګرامونو او د دولت کارکوونکو، بنسټونو او د ګډون کوونکو ښاروالیو د کارکوونکو د نورو تقاعدونو د ګټو نظارت کوي. همدارنګه دا د ورک شوي یا غیر ادعا شوي مالي ملکیت ترلاسه کول، په امانت کې ساتل او بیرته راستنول کوي.

د ایالت منشي

د ورمونټ د ایالت منشي د یوې ډلې مشري کوي چې د اړینو اداري دندو پراخه لړۍ ترسره کوي، د ټاکنو د بشپړتیا له نظارت کولو څخه د دولت د تاریخي سوابقو تر ساتلو پورې. د نورو دندو په منځ کې، دا دفتر له 50 څخه زیاتو



مسلکونو کي د هغو کسانو جوازونه ورکوي، پلټنې او ډسپلین کوي. دا په دولت کې د فعالیت لپاره ثبت شوو سوداګریو او نورو سازمانونو په اړه سوابق ساتي. د ټاکنو له نظارت کولو سره سره، دفتر د کمپاین مالي راپورونه او د ټولو فعالو مسلکي سیاسي لابی کونکو ثبت ترلاسه کوي او ساتي.

د حسابونو پلټونکی

د ورمونت د حسابونو پلټونکی هڅه کوي چې د ماليه ورکونکو پیسو له مصرف څخه څارنه وکړي. د پلټونکي دفتر د ایالت فعالیتونو، رسیدونو او لګښتونو مختلفې اړینې پلټنې ترسره او قرارداد کوي. دا همدارنګه په منظم ډول د فعالیت پلټنې ترسره کوي ترڅو معلومه کړي چې ایا یو ځانګړی عامه پروګرام خپل مطلوب هدف ته رسېږي که نه یا ایا یو ځانګړی ریاست یا اداره په اغیزناک ډول فعالیت کوي که نه.